

# Saha Jeevaname Santi Ki Nelavani

Singer: Vijaya Vipanchi

## TELUGU

సహజీవనమే శాంతికి నెలవని  
అంటరానితనమమానుషమ్మని  
వివిధత్వములో ఏకత్వములే  
సాధించినది హిందు జీవనం

మార్గమేదైన గమ్యమొకటని  
జీవులలో పరమాత్మ యున్నదని  
సర్వ పంథ సమ భావనమ్ములో  
విశ్వ హితముకై పరితపించినది

వేదవ్యాసుడు ఋషి వాల్మీకి  
శబరి అరుంధతి అంబేద్కరులను  
సామాజిక సమరసాస్వాదనతో  
సమాదరించిన సమాజమ్మిది

హిందువు ఎన్నడు పతితుడు కాడని  
ఘోషించెను మన ధర్మ శాస్త్రములు  
వర్ణ వర్ణ మత జాతి భేదముల  
అసమానతలను అంతము చేయగ

సమతను పెంచి మమతను పంచి  
సమరసతను అణువణువున నింపి  
సంఘటనముతో సౌశీల్యముతో  
జాతి గంగలో జాగృతి నింపగ

